

Panchastavi 5.

Sakalajanani Stava

పంచస్తవి -5.

సకలజననీస్తవః

అజానంతో యాంతి క్షయమవశమన్యోన్యకలహై-

-రమీ మాయాగ్రంథౌ తవ పరిలురంతః సమయినః |

జగన్మాతర్జన్మజ్వరభయతమః కౌముది వయం

నమస్తే కుర్వాణాః శరణముపయామో భగవతీం ||

1 ||

వచస్తర్కాగంయస్వరసపరమానందవిభవ-

-ప్రబోధాకారాయ ద్యుతితులీతనీలోత్పలరుచే |

శివాద్యారాధ్యాయ స్తనభరవినంరాయ సతతం

నమస్తస్మై కస్మైచన భవతు ముగ్ధాయ మహాసే ||

2 ||

అనాద్యంతాభేదప్రణయరసికాపి ప్రణయినీ

శివస్యాసీర్యత్త్వం పరిణయవిధౌ దేవి గృహిణీ |

సవిత్రీ భూతానామపి యదుదభూః శైలతనయా

తదేతత్సంసారప్రణయనమహానాటకముఖం || 3

||

ఋవంత్యేకే తత్త్వం భగవతి సదస్యే విదురస-

-త్పరే మాతః ప్రాహుస్తవ సదసదస్యే సుకవయః |

పరే నైతత్సర్వం సమభిదధతే దేవి సుధియ-

-స్తదేతత్త్వన్మాయావిలసితమశేషం నను శివే || 4

||

లురద్గుంజాహారస్తనభరనమన్మధ్యలతికా-

-ముదంచద్ధర్మాంభః కణగుణితవక్త్రాంబుజరుచం |

శివం పార్థత్రాణప్రవణమృగయాకారగుణితం

శివామన్వగ్యాంతీం శరణమహమస్వేమి శబరీం ||

5 ||

మిథః కేశాకేశిప్రథననిధనాస్తర్కఘటనాః

బహుశ్రద్ధాభక్తిప్రణతివిషయాః శాస్త్రవిధయః |

ప్రసీద ప్రత్యక్షీభవ గిరిసుతే దేహి శరణం

నిరాలంబం చేతః పరిలురతి పారిప్లవమిదం || 6 ||

శునాం వా వహ్సోర్వా ఖగపరిషదో వా యదశనం

కదా కేన క్వేతి క్వచిదపి న కశ్చిత్కలయతి |

అముష్మిన్విశ్వాసం విజహిహి మమాహ్నయ

వపుషి

ప్రపద్యేథాశ్చేతః సకలజననీమేవ శరణం || 7 ||

తటితోక్తిజ్యోతిర్ద్యుతిదలితషడ్మంధిగహనం

ప్రవిష్టం స్వాధారం పునరపి సుధావృష్టివపుషా |

కిమప్యష్టావింశత్కిరణసకలీభూతమనిశం

భజే ధామ శ్యామం కుచభరనతం బర్పరకచం || 8 ||

||

చతుష్పత్రాంతః షడ్మలపుటభగాంతస్త్రివలయ-

-స్ఫురద్విద్యుద్వహ్ని ద్యుమణినియుతాభద్యుతిలతే

|

షడశ్రం భిత్త్వాదౌ దశదలమథ ద్వాదశదలం

కలాశ్రం చ ద్వ్యశ్రం గతవతి నమస్తే గిరిసుతే || 9

||

కులం కేచిత్రాహూర్వపురకులమన్యే తవ బుధాః

పరే తత్సంభేదం సమభిదధతే కౌలమపరే |

చతుర్ణామప్యేషాముపరి కిమపి ప్రాహూరపరే

మహామాయే తత్త్వం తవ కథమమీ నిశ్చినుమహే

|| 10 ||

షడధ్వారణ్యానీం ప్రలయరవికోటిప్రతిరుచా

రుచా భస్మీకృత్య స్వపదకమలప్రహ్వాశిరసాం |

వితన్వానః శైవం కిమపి వపురిందీవరరుచిః

కుచాభ్యామానంరస్తవ పురుషకారో విజయతే || 11

||

ప్రకాశానందాభ్యామవిదితచరీం మధ్యపదవీం

ప్రవిశ్యేతద్ద్వంద్వం రవిశశిసమాఖ్యం కబలయన్ |

ప్రపద్యోర్ద్వం నాదం లయదహానభస్మీకృతకులః

ప్రసాదాత్తే జంతుః శివమకులమంబ ప్రవిశతి || 12

||

మనుష్యాస్తిర్యంచో మరుత ఇతి లోకత్రయమిదం
భవాంభోధౌ మగ్నం త్రిగుణలహారీకోటిలురితం |
కటాక్షశ్చేద్యత్ర క్వచన తవ మాతః కరుణయా
శరీరీ సద్యోఽయం వ్రజతి పరమానందతనుతాం ||

13 ||

ప్రియంగుశ్యామాంగీమరుణతరవాసం కిసలయాం
సమున్మీలన్ముక్తాఫలవహాలనేపథ్యసుభగాం |
స్తనద్వంద్వస్ఫారస్తబకనమితాం కల్పలతికాం
సకృద్ధ్యాయంతస్త్వాం దధతి శివచింతామణిపదం ||

14 ||

షడాధారావరైరపరిమితమంత్రోర్మిపటలైః
లసన్ముద్రాఫేనైర్బహువిధలసద్దైవతరుషైః |
క్రమస్తోతోభిస్త్వం వహసి పరనాదామృతనదీ
భవాని ప్రత్యగ్రా శివచిదమృతాబ్ధిప్రణయినీ || 15 ||

మహీపాథోవహ్ని శ్వసనవియదాత్మేందురవిభి-
-ర్వపుర్భిగ్రస్తాశైరపి తవ కియానంబ మహిమా |
అమూన్యాలోక్యంతే భగవతి న కుత్రాప్యణుతమా-

-మవస్థాం ప్రాప్తాని త్వయి తు పరమవ్యోమవపుషి

|| 16 ||

కలామాజ్ఞాం ప్రజ్ఞాం సమయమనుభూతిం

సమరసం

గురుం పారంపర్యం వినయముపదేశం శివపదం |

ప్రమాణం నిర్వాణం ప్రకృతిమభిభూతిం పరగుహం

విధిం విద్యామాహుః సకలజననీమేవ మునయః

|| 17 ||

ప్రలీనే శబ్దౌఘే తదను విరతే బిందువిభవే

తతస్తత్త్వే చాష్టధ్వనిభిరనపాయిన్యధిగతే |

శ్రితే శాక్తే పర్వణ్యనుకలితచిన్మాత్ర గహనాం

స్వసంవిత్తిం యోగీ రసయతి శివాఖ్యాం భగవతీం

|| 18 ||

పరానందాకారాం నిరవధిశివైశ్వర్యవపుషం

నిరాకారాం జ్ఞానప్రకృతిమపరిచ్ఛిన్నకరుణాం |

సవిత్రీం లోకానాం నిరతిశయధామాస్పదపదాం

భవో వా మోక్షో వా భవతు భవతీమేవ భజతాం ||

19 ||

జగత్కాయే కృత్వా తదపి హృదయే తచ్చ పురుషే
పుమాంసం బిందుస్థం తదపి వియదాఖ్యే చ గహనే

|

తదేతద్ధానాఖ్యే తదపి పరమానందగహనే

మహోవ్యోమాకారే త్వదనుభవశీలో విజయతే || 20

||

విధే వేద్యే విద్యే వివిధసమయే వేదగులికే

విచిత్రే విశ్వాద్యే వినయసులభే వేదజనని |

శివజ్ఞే శూలస్థే శివపదవదాన్యే శివనిధే

శివే మాతర్మహ్యం త్వయి వితర భక్తిం నిరుపమాం

|| 21 ||

విధేర్ముండం హృత్వా యదకురుత పాత్రం కరతలే

హరిం శూలప్రోతం యదగమయదంసాభరణతాం |

అలంచక్రే కంఠం యదపి గరలేనాంబ గిరిశః

శివస్థాయాః శక్తేస్తదిదమఖిలం తే విలసితం || 22

||

విరించ్యాఖ్యా మాతః సృజసి హరిసంజ్ఞా త్వమవసి

త్రిలోకీం రుద్రాఖ్యా హరసి విదధాసీశ్వరదశాం |

భవంతీ నాదాఖ్యా విహరసి చ పాశౌఘదలనీ

త్వమేవైకాఽనేకా భవసి కృతిభేదైర్గిరిసుతే || 23 ||

మునీనాం చేతోభిః ప్రమృదితకషాయైరపి మనా-

-గశక్యం సంస్పృష్టుం చకితచకితైరంబ సతతం |

శ్రుతీనాం మూర్ధానః ప్రకృతికరినాః కోమలతరే

కథం తే విందంతే పదకిసలయే పార్వతి పదం ||

24 ||

తటిద్వల్లీం నిత్యామమృతసరితం పారరహితాం

మలోత్తీర్ణాం జ్యోత్స్నాం ప్రకృతిమగుణగ్రంథిగహనాం

|

గిరాం దూరాం విద్యామవినతకుచాం విశ్వజననీ-

-మపర్యంతాం లక్ష్మీమభిదధతి సంతో భగవతీం ||

25 ||

శరీరం క్షిత్యంభః ప్రభృతిరచితం కేవలమచిత్

సుఖం దుఃఖం చాయం కలయతి పుమాంశ్చేతన

ఇతి |

స్ఫుటం జానానోఽపి ప్రభవతి న దేహీ రహాయితం

శరీరాహంకారం తవ సమయబాహ్యో గిరిసుతే ||

26 ||

పితా మాతా భ్రాతా సుహృదనుచరః సద్మ గృహిణీ

వపుః క్షేత్రం మిత్రం ధనమపి యదా మాం విజహతి

|

తదా మే భిందానా సపది భయమోహాంధతమసం

మహాజ్యోత్స్న మాతర్భవ కరుణయా సన్నిధికరీ

|| 27 ||

సుతా దక్షస్యాదౌ కిల సకలమాతస్త్వముదభూః

సదోషం తం హిత్యా తదను గిరిరాజస్య దుహితా |

అనాద్యంతా శంభోరప్పథగపి శక్తిర్భగవతీ

వివాహాజ్ఞాయాసీత్యహహ చరితం వేత్తి తవ కః ||

28 ||

కణాస్త్వద్దీప్తీనాం రవిశశికృశానుప్రభృతయః

పరం బ్రహ్మ క్షుద్రం తవ నియతమానందకణికా |

శివాది క్షిత్యంతం త్రివలయతనోః సర్వముదరే

తవాస్తే భక్తస్య స్ఫురసి హృది చిత్రం భగవతి || 29

||

పురః పశ్చాదంతర్బహిరపరిమేయం పరిమితం

పరం స్థూలం సూక్ష్మం సకలమకులం

గుహ్యమగుహం |

దవీయో నేదీయః సదసదితి విశ్వం భగవతీ

సదా పశ్యంత్యాఖ్యాం వహసి భువనక్షోభజననీం ||

30 ||

ప్రవిశ్య త్వన్మార్గం సహజదయయా దేశికదృశా

షడధ్వద్వాంతౌఘచ్ఛిదురగణనాతీతకరుణాం |

పరామాజ్ఞాకారాం సపది శివయంతీం శివతనుం

స్వమాత్మానం ధన్యాశ్చిరముపలభంతే భగవతీం ||

31 ||

మయూఖాః పూష్ణీవ జ్వలన ఇవ తద్దీప్తికణికాః

పయోధౌ కల్లోలాః ప్రతిహతమహింసీవ పృషతః |

ఉదేత్యోదేత్యాంబ త్వయి సహ నిజైః సాత్త్వికగుణై-
-ర్భజంతే తత్త్వాఘాః ప్రశమమనుకల్పం పరవశాః

|| 32 ||

విధుర్విష్ణుర్బ్రహ్మ ప్రకృతిరణురాత్మా దినకరః

స్వభావో జైనేంద్రః సుగతమునిరాకాశమలినః |

శివః శక్తిశ్చేతి శ్రుతివిషయతాం తాముపగతాం

వికల్పైరేభిస్త్యామభిదధతి సంతో భగవతీం || 33

||

శివస్త్వం శక్తిస్త్వం త్వమసి సమయా త్వం

సమయినీ

త్వమాత్మా త్వం దీక్షా త్వమయమణిమాదిర్గుణగణః

|

అవిద్యా త్వం విద్యా త్వమసి నిఖిలం త్వం

కిమపరం

పృథక్తత్త్వం త్వత్తో భగవతి న వీక్షామహ ఇమే ||

34 ||

త్వయాసౌ జానీతే రచయతి భవత్త్యైవ సతతం

త్వయైవేచ్ఛత్వంబ త్వమసి నిఖిలా యస్య తనవః

|

జగత్సాంయం శంభోర్వహసి పరమవ్యోమవపుషః

తథాప్యర్ధం భూత్వా విహరసి శివస్యేతి కిమిదం ||

35 ||

అసంఖ్యైః ప్రాచీనైర్జనని జననైః కర్మవిలయా-

-త్సకృజ్జన్మన్యంతే గురువపుషమాసాద్య గిరిశం |

అవాప్యజ్ఞాం శైవీం శివతనుమపి త్వాం విదితవా-

-న్నయేయం త్వత్సూజాస్తుతివిరచనేనైవ దివసాన్

|| 36 ||

యత్త్వత్త్రం కమలముదితం తస్య యా కర్ణికాఖ్యా

యోనిస్తస్యాః ప్రథితముదరే యత్తదోంకారపీఠం |

తస్యాప్యంతః కుచభరనతాం కుండలీతి ప్రసిద్ధాం

శ్యామాకారాం సకలజననీం సంతతం భావయామి

|| 37 ||

భువి పయసి కృశానౌ మారుతే ఖే శశాంకే

సవితరి యజమానేఽప్యష్టధా శక్తిరేకా |

వహసి కుచభరాభ్యాం యావనంరాపి విశ్వం

సకలజనని సా త్వం పాహి మామిత్యవాచ్యం || 38

||

ఇతి శ్రీకాళిదాస విరచిత పంచస్తవ్యాం పంచమః

సకలజననీస్తవః |